

# “విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ దశమీ)

74

(26.09.2020 శనివారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం సూర్యాష్టోత్తరశతనామస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - అతసీపుష్పసంకాశం హారనూపురణోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు మాతృరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥



# శ్రీయోగోపాఖ్యానము



**విరాటపర్వణి షోడశోధ్యాయః**

**వైశమ్పాయన ఉవాచ**

తాం నిఃశ్వస్యాబ్రవీత్ప్రస్థా జానన్తి నామ పృచ్ఛసి ।  
భ్రాత్రే త్వం మామనుప్రేష్య కిమేవం త్వం వికత్థసే ॥

**ద్రౌపద్యువాచ**

కీచకో మావధీత్తత్ర సురాహారీం గతాం తవ ।  
సభాయాం పశ్యతో రాజ్ఞో యధైవ విజనే వనే ॥

**సుదేష్ఠివాచ**

ఘాతయామి సుకేశాన్తే కీచకం యది మన్యసే ।  
యోఽసౌ త్వాం కామసమ్మత్తో దుర్లభామవమన్యతే ॥

**సైరన్యువాచ**

అన్యే చైనం వధిష్యన్తి యేషామాగః కరోతి సః ।  
మన్యే చైవాద్య సువ్యక్తం యమలోకం గమిష్యతి ॥

భ్రాతుః ప్రయచ్ఛ త్వరితా జీవశ్రాద్ధం త్వమద్య వై ।  
సుదృష్టం కురు వై చైనం నాసూన్మన్యే ధరిష్యతి ॥

తేషాం హి మమ భర్తృణాం పశ్చానాం ధర్మచారిణామ్ ।  
ఏకో దుర్ధర్షణోఽత్యర్థం బలే చాప్రతిమో భువి ।

నిర్మనుష్యమిమం లోకం కుర్యాత్ క్రుద్ధో నిశామిమామ్ ।  
న చ సజ్కుఢ్యతే తావద్గన్ధర్వః కామరూపధృక్ ॥

నూనం జ్ఞాస్యతి యావద్ద్యై మమైతత్ పాదఘాతనమ్ ।  
తత్ క్షణాత్ కీచకః పాపః సపుత్రభ్రాతృబాన్ధవః ॥

వినశిష్యతి దుష్టాత్మా యథా దుష్కృతకర్మకృత్ ॥  
అపి చైతత్ పురా ప్రోక్తం నిపుణైర్మనుజోత్తమైః ।

ఏకస్తు కురుతే పాపం కాలపాశవశం గతః ॥  
నీచేనాత్మాపరాధేన కులం తేన వినశ్యతి ॥





**వైశమ్పాయన ఉవాచ**



సుదేష్ణామేవముక్త్యా తు సైరస్త్రీ దుఃఖమోహితా ।  
 కీచకస్య వధార్థాయ వ్రతదీక్షాముసాగమత్ ॥  
 అభ్యర్థితా చ నారీభిర్మానితా చ సుదేష్ణయా ।  
 న చ స్నాతి న చాశ్నాతి న పాంసూన్ పరిమార్జతి ॥  
 రుధిరక్లిన్నవదనా బభూవ రుదితేక్షణా ॥  
 తాం తథా శోకసంతప్తాం దృష్ట్వా ప్రరుదితాం స్త్రియః ।  
 కీచకస్య వధం సర్వా మనోభిశ్చ శశంసిరే ॥

**సూర్యోష్ణోత్తరశతనామస్తోత్రమ్**

**ధౌమ్య ఉవాచ**

సూర్యోఽర్యమా భగస్త్వష్టా పూషార్కః సవితా రవిః ।  
 గభస్తిమానజః కాలో మృత్యుర్ధాతా ప్రభాకరః ॥ 1 ॥  
 పృథివ్యాపశ్చ తేజశ్చ ఖం వాయుశ్చ పరాయణమ్ ।  
 సోమో బృహస్పతిః శుక్రో బుధోఽఙ్గారక ఏవ చ ॥ 2 ॥  
 ఇంద్రో వివస్వాన్ దీప్తాంశుః శుచిః శౌరిః శనైశ్చరః ।  
 బ్రహ్మో విష్ణుశ్చ రుద్రశ్చ స్కందో వై వరుణో యమః ॥ 3 ॥  
 వైద్యుతో జాఠరశ్చాగ్నిరైంధనస్తేజసాం పతిః ।  
 ధర్మధ్వజో వేదకర్తా వేగాంగో వేదవాహనః ॥ 4 ॥  
 కృతం త్రేతా ద్వాపరశ్చ కలిః సర్వమలాశ్రయః ।  
 కలా కాష్ఠా ముహూర్తాశ్చ పక్షా మాసా ఋతుస్తథా ॥ 5 ॥  
 సంవత్సరకరోఽశ్వత్థః కాలచక్రో విభావసుః ।  
 పురుషః శాశ్వతో యోగీ వ్యక్తావ్యక్తః సనాతనః ॥ 6 ॥  
 కాలాధ్యక్షః ప్రజాధ్యక్షో విశ్వకర్మా తమోనుదః ।  
 వరుణః సాగరోఽశుశ్చ జీమూతో జీవనోఽరిహా ॥ 7 ॥



భూతాఽశ్రయో భూతపతిః సర్వభూతనిషేవితః।  
 స్రష్టా సంవర్తకో వహ్నిః సర్వస్యాదిరలోలుపః ॥ 8 ॥  
 అనంతః కపిలో భానుః కామదః సర్వతోముఖః।  
 జయో విశాలో వరదః సర్వధాతునిషేచితా ॥ 9 ॥  
 మనః సుపర్ణో భూతాదిః శీఘ్రుగః ప్రాణధారకః।  
 ధన్వంతరిర్దామకేతురాదిదేవోఽదితేః సుతః ॥ 10 ॥  
 ద్వాదశాత్మాఽరవిందాక్షః పితా మాతా పితామహాః।  
 స్వర్గద్వారం ప్రజాద్వారం మోక్షద్వారం త్రివిష్టపమ్ ॥ 11 ॥  
 దేహకర్తా ప్రశాంతాత్మా విశ్వాత్మా విశ్వతోముఖః।  
 చరాచరాత్మా సూక్ష్మాత్మా మైత్రేయః కరుణాన్వితః ॥ 12 ॥  
 ఏతద్వై కీర్తనీయస్య సూర్యస్యామితతేజసః।  
 నామాష్టకశతం చేదం ప్రోక్తమేతత్ స్వయంబువా ॥ 13 ॥  
 సురగణపితృయక్షసేవితం

హ్యసురనిశాచరసిద్ధవందితం।

వరకనకహుతాశనప్రభం

ప్రణిపతితోఽస్మి హితాయ భాస్కరం ॥ 14 ॥

సూర్యోదయే యః సుసమాహితః పఠేత్

సపుత్రదారాన్ ధనరత్నసంచయాన్।

లభేత్ జాతిస్మరతాం నరః సదా

ధృతిం చ మేధాం చ స విందతే పుమాన్ ॥ 15 ॥

ఇమం స్తవం దేవవరస్య యో నరః

ప్రకీర్తయేచ్ఛుచిసుమనాః సమాహితః।

స ముచ్యతే శోకదవాగ్నిసాగరాత్

లభేత్ కామాన్మనసా యథేప్పితాన్ ॥ 16 ॥

॥ ఇతి శ్రీమన్మహాభారతే అరణ్యపర్వణి సూర్యాష్టోత్తరశతనామస్తోత్రం సంపూర్ణమ్ ॥

**అథ నవగ్రహఫ్రాఠ్ఠనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాఫ్రాఠ్ఠనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

**అథ లోకక్షేమఫ్రాఠ్ఠనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

